

सुरक्षित भवन की तकनीक विकसित करने का आह्वान धूमधाम से मनाया गया सीबीआरआई का स्थापना दिवस

अमर उजाला ब्यूरो

रुड़की।

केंद्रीय भवन अनुसंधान संस्थान (सीबीआरआई) ने शनिवार को अपना स्थापना दिवस धूमधाम से मनाया। इस दौरान वक्ताओं ने सीबीआरआई के 72 साल के सफरनामे पर प्रकाश डालते हुए उपलब्धियां गिनाईं। साथ ही वैज्ञानिकों से समय के अनुसार सुरक्षित व टिकाऊ भवन तकनीक विकसित करने का आह्वान किया।

कार्यक्रम के मुख्य अतिथि सीबीआरआई मद्रास के चेयरमैन प्रो. एन राघवन ने कहा कि सीबीआरआई सिविल इंजीनियरिंग क्षेत्र का हीरा है। इस संस्थान ने देश को भवन अनुसंधान के क्षेत्र में अभूतपूर्व योगदान दिया है। समारोह के विशिष्ट अतिथि राष्ट्रीय आपदा प्रबंधन प्राधिकरण, नई दिल्ली के सदस्य कमल किशोर ने कहा कि संस्थान ने अपने अमिट कार्यों से पूरी दुनिया में विशिष्ट स्थान और पहचान बनाई है। मुख्य रूप से सालार जुंग संग्रहालय के लिए अग्नि सुरक्षा उपाए, उत्तरकाशी भूकंप के बाद पुनःस्थापना के लिए केदार कुटीर आदि स्थापित कर अपना लोहा मनवा है। अब संस्थान को प्रायोगिक परियोजनाओं से आगे बढ़कर, उद्योग के साथ भागीदारी करके नवीन तकनीक को आम जनता तक पहुंचाने के लिए आगे आने होगा। कार्यक्रम की अध्यक्षता कर रहे संस्थान के निदेशक डॉ. एन. गोपालकृष्णन ने कहा कि संस्थान ने अपनी इस लंबी यात्रा के दौरान कई उतार-चढ़ाव देखे और डट कर उनका सामना भी किया है। उन्होंने सीबीआरआई के 72 साल के सफलतापूर्वक सफर की उपलब्धियों पर प्रकाश डाला। केंद्रीय विद्यालय नंबर एक और केंद्रीय विद्यालय नंबर 2 के विद्यार्थियों



सीबीआरआई के स्थापना दिवस पर कार्यक्रम का दीप जलाकर शुभारंभ करते मुख्य अतिथि प्रो.एन राघवन, संस्थान के निदेशक डा.एन गोपाल कृष्णन व अन्य। अमर उजाला



सीबीआरआई के स्थापना दिवस पर कार्यक्रम में उपस्थित लोग। अमर उजाला

ने विज्ञान प्रदर्शनी आयोजित की। इसमें विद्यार्थियों ने अपने-अपने मॉडल प्रदर्शित किए। संस्थान द्वारा प्रकाशित एक पत्रिका को विमोचन भी किया गया। समारोह का संचालन संस्थान के मुख्य वैज्ञानिक डॉ. अश्वनी मिनोचा और धन्यवाद ज्ञापन संस्थान के मुख्य वैज्ञानिक डॉ. सुवीर सिंह ने किया। इस दौरान डॉ. अतुल अग्रवाल आदि अधिकारी मौजूद रहे। उत्कृष्ट योगदान के लिए कई वैज्ञानिकों को सम्मानित किया गया।



छात्राओं के बनाए गए मॉडलों का अवलोकन करते मुख्य अतिथि। अमर उजाला

e- Link:

http://dainikuttaranchaldeep.com/wp-content/uploads/bsk-pdf-manager/11Page5_4673.pdf

कार्यक्रम/ केंद्रीय भवन अनुसंधान संस्थान का 72वां स्थापना दिवस

सिविल इंजीनियरिंग में संस्थान सिरमौर : राघवन

संवाददाता

@ dainikuttaranchaldeep.com

रुड़की। केंद्रीय भवन अनुसंधान संस्थान के 72वें स्थापना दिवस अवसर पर बतौर मुख्य अतिथि पहुंचे भारतीय प्रौद्योगिकी संस्थान मद्रास एवं अध्यक्ष शोध परिषद सीबीआरआई रुड़की के प्रो. एन राघवन ने कहा कि सिविल इंजीनियरिंग क्षेत्र में संस्थान मुकुट का हीरा है। संस्थान ने देश को अभूतपूर्व योगदान दिया है। उन्होंने संस्थान को इसी प्रकार नियमित और अत्याधुनिक परियोजनाओं द्वारा धारणीय, सुरक्षित, लागत प्रभावी और टिकाऊ भवन तकनीकों का निर्माण करने के लिए प्रेरित किया। उन्होंने वैज्ञानिकों का आह्वान किया



कि चुनौतियां मुंह खोले खड़ी हैं, हमें उनका सामना करने के लिए तैयार रहना है। आज हमें आत्म मंथन एवं आत्मनिरीक्षण करना होगा।

नयी दिल्ली से पहुंचे राष्ट्रीय आपदा प्रबंधन सदस्य कमल किशोर ने कहा कि सीबीआरआई ने अपने कार्यों जैसे सालारजुंग संग्रहालय के लिए अग्नि सुरक्षा उपायों, उत्तरकाशी भूकंप के बाद पुनः स्थापन हेतु केदार कुटीर आदि

द्वारा संस्थान ने प्रत्येक क्षेत्र में विश्व में अपनी छाप छोड़ी है। संस्थान के निदेशक डॉ. एन गोपालकृष्णन ने यहां पहुंचे सभी अतिथियों, शिक्षकों, संस्थान के वैज्ञानिकों व छात्रों को बधाई दी। उन्होंने कहा कि 72वें उत्सव पर उन्हें गर्व है कि संस्थान देश को गौरवशाली सेवाएं प्रदान कर रहा है। स्थापना दिवस अवसर पर संस्थान आम व खास लोगों के लिये खुला रहा। इस अवसर पर केंद्रीय

ये प्रतिभाएं हुई सम्मानित

केंद्रीय भवन अनुसंधान संस्थान के स्थापना दिवस पर यह प्रतिभाएं सम्मानित हुईं। प्रकाशित सर्वश्रेष्ठ लेख के लिए होरक जयंती, 'सिस्मि कंट्रोलेशनफेलियर एनालिसिस ऑफ एमएसडब्ल्यू लैंडफिल युसिंगमॉडिफाइड सीयूजे-डडनैमिक एप्रोच' के लिए डा. आनंदिया पेड़न, वीएस रामकृष्ण और डॉ. एस सरकार तथा 'क्वान्टीफिकेशन एंडक्रेटराइजेशन ऑफ इन सिलिका नैनो पार्टिकलइन कोरपोरेट डसमेंटेशियस सिस्टम' के लिए डा. एलपी सिंह, डब्ल्यूजू. टी हृविंद और उषा शर्मा को रुपये 15,000 और एक्सटेंशन प्रदान किया गया। समाज पर सर्वाधिक प्रभाव डालने वाले सर्वोत्तम प्रौद्योगिकी के विकास हेतु होरक जयंती निदेशक पुरस्कार, 'डिजाइन ऑफ हाई ड्रटब्रिक किलन' के लिए हेरस होरलाल, डा. एके मिनाचा, एस मैती, डा. नीरज जैन और विवेक सुद, 'बिल्डिंग प्रोडक्टस युसिंग कोटोस्टोन' के लिए डा. रजनी लेखनी और राजेश कुमार, 'बोरिंग मशीन फॉरमेकिंग हॉरिजॉन्टल बोरिंग अंडर द ग्राउंड्स' के लिए डा. एसके पाणिग्रही, नरेंद्र कुमार, आरएस बिष्ट और समीर तथा 'टेक्नोलॉजी फॉर कोल ऐश यूटीलाइजेशन जियो पॉलिमर कंक्रीट फॉरइन्-सीट कंस्ट्रक्शन' के लिए इश्वर्या, हुमाईरा अथर, राकेश पासवान, मो. रियाज-उर-रहमान, जीशान खान, एसके सिंह और संध्या देशवाल को रुपये 10,000 नगद पुरस्कार से नवाजा गया। इसके अलावा 50 वर्ष से अधिक की आयु वर्ग में राज्य स्तर पर खेल में उत्कृष्टता हेतु वीपीएस रावत को तथा 61-70 की आयु वर्ग में अंतरराष्ट्रीय स्तर पर खेल में उत्कृष्टता हेतु सुधीर शर्मा को सम्मान पत्र और ट्रोफी प्रदान की गयी। इसके साथ ही सुरक्षागार्ड प्रतियोगिताओं सोशल मीडिया आदि में उत्कृष्ट प्रदर्शन करने वालों को भी सम्मानित किया गया।

विद्यालय एक, दो के छात्रों द्वारा एक विज्ञान प्रदर्शनी का भी आयोजन किया गया।

सीबीआरआइ है हीरा

सीबीआरआइ के 72वें स्थापना दिवस पर समारोह का आयोजन

संवाद सहयोगी, रुड़की :आइआइटी मद्रास के प्रोफेसर एवं सीएसआइआर-सीबीआरआइ की शोध परिषद् के अध्यक्ष प्रो. एन. राघवन ने कहा कि सीबीआरआइ सिविल इंजीनियरिंग क्षेत्र के मुकुट का हीरा है। जिसने देश को भवन अनुसंधान के क्षेत्र में अभूतपूर्व योगदान दिया है। सीबीआरआइ के 72 वें स्थापना दिवस पर शनिवार को समारोह का आयोजन किया गया। जिसमें सीबीआरआइ की शोध परिषद् के अध्यक्ष प्रो. एन. राघवन ने बतौर मुख्य अतिथि भाग लिया। समारोह से पूर्व सभी अतिथियों ने केंद्रीय विद्यालय नंबर-1 के छात्र-छात्राओं द्वारा लगाई गई विज्ञान प्रदर्शनी का अवलोकन किया। प्रदर्शनी में एयर फिल्टर, रिसोर्स मैनेजमेंट, नेचुरल रिसोर्स, नेचुरल डिजास्टर आदि के विभिन्न मॉडल लगाए। राष्ट्रीय आपदा प्रबंधन प्राधिकरण नई दिल्ली के सदस्य एवं विशिष्ट अतिथि कमल किशोर ने कहा कि सीबीआरआइ ने अपने कार्यों जैसे सालार जुंग संग्रहालय के लिए अग्नि सुरक्षा उपायों, उत्तरकाशी भूकंप के बाद पुनः स्थापना के लिए केदार



सीबीआरआइ रुड़की के स्थापना दिवस के मौके पर आयोजित कार्यक्रम में उपस्थित वैज्ञानिक और अन्य • जागरण

कुटीर आदि द्वारा भवन अनुसंधान कर विश्व में अपना लोहा मनवाया है। संस्थान के निदेशक डॉ. एन गोपालकृष्णनगया ने कहा कि संस्थान ने अपनी इस लंबी यात्रा के सभी उतार चढ़ाव का डटकर सामना किया है। संस्थान के वैज्ञानिक डॉ. अश्वनी मिनोचा ने कार्यक्रम का संचालन किया। इस अवसर पर मुख्य वैज्ञानिक

डॉ. सुवीर सिंह, डॉ. अतुल अग्रवाल, डॉ. अजय चौरसिया, एस्के दीक्षित आदि मौजूद रहे।

समारोह में हुए सम्मानित: स्थापना दिवस समारोह के दौरान विशिष्ट सेवाओं और अनुसंधान के लिए बेहतर कार्य करने वाले विभिन्न वैज्ञानिकों व कर्मचारियों को विभिन्न पुरस्कारों से सम्मानित किया गया।

e- Link:

http://dainikuttaranchaldeep.com/wp-content/uploads/bsk-pdf-manager/10Page5_4656.pdf

अनुसंधान संस्थान का स्थापना दिवस आज

संवाददाता

@ dainikuttaranchaldeep.com

रुड़की। केंद्रीय भवन अनुसंधान संस्थान कल (आज) अपना 72वां स्थापना दिवस धूमधाम से मनाने जा रहा है। संस्थान स्थापना दिवस के अवसर पर आम लोगों व शिक्षा ग्रहण कर रहे छात्रों के लिये खुला रहेगा। इस अवसर पर रुड़की के शोध परिषद के अध्यक्ष एवं मद्रास भारतीय प्रौद्योगिकी संस्थान के राष्ट्रीय आपदा प्रबंधन प्राधिकरण प्रो. एन राघवन के अलावा विशिष्ट अतिथि के रूप में आपदा प्रबंधन प्राधिकरण के सदस्य कमल किशोर नई दिल्ली से प्रतिभाग करेंगे।

प्रेस को जारी बयान में संस्थान के वरिष्ठ प्रधान वैज्ञानिक डा. अतुल अग्रवाल ने जानकारी देते हुए बताया कि शनिवार को संस्थान अपना



72वां स्थापना दिवस मनाने जा रहा है। स्थापना दिवस के उपलक्ष्य में संस्थान के अमन कुमार के संयोजन में विभिन्न प्रतियोगिताओं का आयोजन किया जायेगा। उन्होंने बताया कि पूर्व में आयोजित हुई समाज के लिये सोशल मीडिया एक 'वरदान या अभिशाप' विषय पर आयोजित वाद प्रतियोगिता में अर्पणा महेश्वरी ने प्रथम, सुशील कुमार ने द्वितीय व सक्षम भारद्वाज ने तृतीय स्थान प्राप्त किया तथा महिला सशक्तिकरण राष्ट्रीय विकास की

कुंजी विषय पर आयोजित निबंध प्रतियोगिता में डा. अतुल अग्रवाल प्रथम, आशीष खरकवाल द्वितीय व डा. रजनी लखानी ने तृतीय स्थान प्राप्त किया। इन सभी विजेताओं को समारोह के दौरान पुरस्कृत किया जायेगा। संस्थान द्वारा प्रकाशित द्विभाषी पत्रिका सीबीआरआई न्यूज लेटर भवनिका के अंक का विमोचन भी किया जायेगा। उन्होंने बताया कि समारोह की अध्यक्षता संस्थान के निदेशक डा. एम गोपाला कृष्णन करेंगे।

स्थापना दिवस के उपलक्ष्य में हुई प्रतियोगिताएं

अमर उजाला ब्यूरो
रुड़की।

सीबीआरआई रुड़की का 72वां स्थापना दिवस आज शनिवार को मनाया जाएगा। इसमें सीबीआरआई रुड़की के शोध परिषद के अध्यक्ष एवं आईआईटी मद्रास के प्रो. एन. राघवन मुख्य अतिथि होंगे। राष्ट्रीय आपदा प्रबंधन प्राधिकरण दिल्ली के सदस्य कमल किशोर विशिष्ट अतिथि होंगे। संस्थान के निदेशक डॉ. एन. गोपालकृष्णन समारोह की अध्यक्षता करेंगे। शुक्रवार को स्थापना दिवस के उपलक्ष्य में विभिन्न प्रतियोगिताओं का भी आयोजन किया गया।

संस्थान के वरिष्ठ प्रधान वैज्ञानिक एवं सूचना अधिकारी डॉ. अतुल अग्रवाल ने बताया कि संस्थान विद्यार्थियों और जनता के लिए खुला रहेगा। स्थापना दिवस के उपलक्ष्य में संस्थान में अमन

सीबीआरआई का स्थापना दिवस आज

कुमार के संयोजन में प्रतियोगिताओं का आयोजन किया गया। इसमें भारतीय समाज के लिए सोशल मीडिया एक वरदान या अभिशाप विषय पर हुई वाद-विवाद प्रतियोगिता में अर्पण माहेश्वरी ने प्रथम, सुशील कुमार ने द्वितीय और सक्षम भारद्वाज ने तृतीय स्थान प्राप्त किया तथा महिला सशक्तीकरण राष्ट्रीय विकास की कुंजी विषय पर आयोजित निबंध प्रतियोगिता में डॉ. अतुल कुमार अग्रवाल ने प्रथम, आशीष खरकवाल ने द्वितीय तथा डॉ. रजनी लखानी ने तृतीय स्थान प्राप्त किया। शनिवार को आयोजित होने वाले स्थापना दिवस समारोह में छात्रों एवं बाहर के लोगों के अवलोकन के लिए संस्थान खुला रहेगा।

विद्यार्थियों व जनता को खुला रहेगा सीवीआरआइ

रुड़की: केंद्रीय भवन अनुसंधान संस्थान (सीवीआरआइ) रुड़की में शनिवार को 72वां स्थापना दिवस मनाया जाएगा। इस मौके पर संस्थान विद्यार्थियों और शहर की जनता के लिए खुला रहेगा। इस दौरान विद्यार्थी वैज्ञानिकों से रूबरू हो सकेंगे।

संस्थान के वरिष्ठ प्रधान वैज्ञानिक एवं सूचना अधिकारी डॉ. अतुल अग्रवाल ने बताया कि समारोह में सीएसआइआर-सीवीआरआइ रुड़की के शोध परिषद के अध्यक्ष प्रो. एन राघवन बतौर मुख्य अतिथि उपस्थित रहेंगे। जबकि राष्ट्रीय आपदा प्रबंधन प्राधिकरण नई दिल्ली के सदस्य कमल किशोर विशिष्ट अतिथि होंगे। वहीं संस्थान के निदेशक डॉ. एन गोपालकृष्णन समारोह की अध्यक्षता करेंगे। उन्होंने बताया कि स्थापना दिवस के उपलक्ष्य में संस्थान में अमन कुमार के संयोजन में वाद-विवाद और निबंध प्रतियोगिताओं का आयोजन किया गया। भारतीय समाज के लिए सोशल मीडिया: एक वरदान या अभिशाप विषय पर आयोजित वाद-विवाद प्रतियोगिता में प्रथम अर्पण माहेश्वरी, द्वितीय सुशील कुमार व तृतीय सक्षम भारद्वाज और महिला सशक्तीकरण: राष्ट्रीय विकास की कुंजी विषय पर आयोजित निबंध प्रतियोगिता में प्रथम डॉ. अतुल अग्रवाल, द्वितीय आशीष खरकवाल और तृतीय स्थान पर रहने वाली डॉ. रजनी लखानी को समारोह के दौरान पुरस्कृत किया जाएगा।

सीबीआरआई का स्थापना दिवस आज

रुड़की। केन्द्रीय भवन अनुसंधान संस्थान, रुड़की का 72वां स्थापना दिवस शनिवार को मनाया जाएगा। समारोह में सीएसआईआर-सीबीआरआई रुड़की के शोध परिषद के अध्यक्ष प्रो. एन. राघवन (भारतीय प्रौद्योगिकी संस्थान, चैन्नई) मुख्य अतिथि होंगे तथा राष्ट्रीय आपदा प्रबंधन प्राधिकरण, ई दिल्ली के सदस्य कमल किशोर विशिष्ट अतिथि होंगे। संस्थान के निदेशक डॉ. एन. गोपालकृष्णन समारोह की अध्यक्षता करेंगे।

संस्थान के वरिष्ठ प्रधान वैज्ञानिक एवं सूचना अधिकारी डॉ. अतुल अग्रवाल ने बताया कि इस अवसर पर संस्थान विद्यार्थियों व जनता के लिए खुला रहेगा। स्थापना दिवस के उपलक्ष्य में संस्थान में अमन कुमार के संयोजन में प्रतियोगिताओं का आयोजन किया गया जिसमें भारतीय समाज के लिए सोशल मीडिया : एक वरदान या अभिशाप विषय पर आयोजित वाद-विवाद प्रतियोगिता में अर्पण माहेश्वरी ने प्रथम, सुशील कुमार ने द्वितीय और सक्षम भारद्वाज ने तृतीय स्थान प्राप्त किया तथा महिला सशक्तिकरण : राष्ट्रीय विकास की कुँजी विषय पर आयोजित निबंध प्रतियोगिता में डॉ. अतुल कुमार अग्रवाल ने प्रथम, आशीष खरकवाल ने द्वितीय तथा डॉ. रजनी लखानी ने तृतीय स्थान प्राप्त किया।

सभी विजेताओं को समारोह के दौरान पुरस्कृत किया जाएगा। साथ ही, संस्थान द्वारा प्रकाशित निर्माणिका तथा द्विभाषी पत्रिका सीबीआरआई न्यूजलैटर - भवनिका के नवीनतम अंक का विमोचन भी किया जाएगा। विभिन्न विद्यालयों के विद्यार्थी वैज्ञानिकों से रूबरू हो सकेंगे। संस्थान के मुख्य वैज्ञानिक डॉ. अश्विनी मिनोचा समारोह का संचालन करेंगे।

सीबीआरआई का स्थापना दिवस आज

रुड़की। सीबीआरआई का 72वां स्थापना दिवस समारोह शनिवार को मनाया जाएगा। संस्थान के वरिष्ठ प्रधान वैज्ञानिक और सूचना अधिकारी डॉ. अतुल अग्रवाल ने बताया कि सीएसआईआर-सीबीआरआई के शोध परिषद के अध्यक्ष प्रो. एन राघवन कार्यक्रम के मुख्य अतिथि होंगे।